

زرداری صدارت — چیلنج اور توقعات

پروفیسر خورشید احمد

ہماری نظر میں جناب آصف علی زرداری پاکستان کی صدارت کے لیے بوجہ مناسب امیدوار نہیں تھے۔ یہی وجہ ہے کہ جماعت اسلامی کے ارکان سینیٹ نے جناب سعید الزماں صدیقی صاحب کو اپنے ووٹوں کا حق دار سمجھا۔ لیکن جب انتخابی ادارے کی اکثریت نے زرداری صاحب کو صدر منتخب کر لیا تو ہم نے کھلے دل سے اس نتیجے کو قبول کیا اور ان کو کامیابی پر روایتی مبارک باد دی۔ ہم نے کہا کہ اگر وہ دستور اور قانون کے مطابق اور ان معاهدوں اور وعدوں کے مطابق کام کرتے ہیں جو انہوں نے پیپلز پارٹی کے پلیٹ فارم سے قوم کے ساتھ کیے ہیں، خاص طور پر ناجائز طور پر معزول کیے جانے والے جووں کی بجائی اور دستور کی اس شکل میں بحالی جو ۱۲ اکتوبر ۱۹۹۹ء کو تھی اور جس کا عہد و پیمان پیپلز پارٹی اور مسلم لیگ (ن) نے یہاں جمہوریت (مئی ۲۰۰۶ء) میں کیا ہے، تو ہم ان کی غیر مشروط معاونت کریں گے اور ہمارے خیروالا نہ جذبات ان کے لیے ہوں گے۔

جزل مشرف کے انتفے اور زرداری صاحب کے حلف صدارت کے بعد پارلیمنٹ ۱۸ افروری ۲۰۰۸ء کے انتخابات کے مطابق کمل ہو گئی اور ملک نے آمریت سے جمہوریت اور شخصی اقتدار سے دستور اور قانون کی حکمرانی کی طرف اپنے سفر کا باقاعدہ آغاز کر دیا۔ اب نئی حکومت خاص طور پر پیپلز پارٹی اور اس کی قیادت، اور پارلیمنٹ اور صوبائی اسمبلیوں کا امتحان ہے کہ وہ ۹ سالہ آمرانہ دور کے طور طریقوں، روایات اور طریق حکمرانی سے کتنی جلد قوم کو نجات دلاتے ہیں اور اسلامی جمہوریہ پاکستان کے دستور کے مطابق ایک حقیقی اسلامی، پارلیمنٹی، وفاقی اور فلاحتی

جمهوریت کے قیام کی طرف کس تیزی سے پیش رفت کرتے ہیں۔ یہ ایک تاریخی موقع ہے اور اسی میں ان کا اصل امتحان ہے۔

ہم چاہتے ہیں کہ اس موقع پر ملک کو درپیش چینجوں کو دو اور دو چار کی طرح پیش کر دیں دو ٹوک انداز میں پیپلز پارٹی کی قیادت کے سامنے بھی رکھ دیں کہ قوم کو ان سے کیا توقعات ہیں۔ ہمارے نزدیک اصل ذمہ داری اور امتحان پیپلز پارٹی کا ہے جسے مرکز اور تین صوبوں میں مکمل اقتدار حاصل ہے، جس نے اپنے اصرار پر صدر، وزیر اعظم، اسپیکر، ڈپٹی اسپیکر، صوبوں کے گورنر اور دو صوبوں میں اپنی مرضی کے وزراء اعلیٰ منتخب کرائے ہیں اور اپنی پارلیمانی حیثیت سے بڑھ کر ذمہ داریاں سنبھالی ہیں۔ مخلوط حکومت صرف ایک عنوان ہے، اصل اختیار اور اصل امتحان پیپلز پارٹی کا ہے اور شریک اقتدار جماعتوں نے بھی پیپلز پارٹی ہی کو فیصلہ کرن کردار سونپا ہے۔

تین بنیادی پہلو

۱۸ فروری ۲۰۰۸ء کے انتخابات کے نتائج کا اگر تجویز کیا جائے تو تین باتیں سامنے آتی ہیں جن کو ذہن میں رکھنا بہت ضروری ہے۔

اول: عوام نے پرویز مشرف اور ان کے سیاسی حلیفوں کو یکسر مسترد کیا جس کا منطقی تقاضا تھا کہ پرویز مشرف کو اقتدار سے فی الفور فارغ کیا جائے اور اس پوری قیادت اور ٹیم سے نجات حاصل کی جائے جو ان کے دور میں اقتدار کی باگ ڈور سنبھالے ہوئے تھی۔ ان انتخابات میں عوام نے مستقبل میں فوج کے سیاسی کردار کو بھی دو ٹوک انداز میں طے کر دیا اور بظاہر فوج کی نئی قیادت نے بھی عوام کے اس فیصلے کو قبول کرتے ہوئے سول نظام کے تحت کام کرنے اور سیاسی عزم کا راستہ ترک کرنے کا اعلان کر کے عوام کے اس میمنڈیٹ کو قبول کر لیا۔

دوم: عوام نے صرف پرویز مشرف ہی کو مسترد نہیں کیا بلکہ ان کی پالیسیوں کو بھی رد کیا اور اس انتخاب میں دیے گئے عوامی میمنڈیٹ کا، جس کی تائید اس دور کے راءے عامہ کے تمام سروے بھی کرتے ہیں، واضح تقاضا یہ ہے کہ قوم آمریت کی جگہ جمہوریت، شنحی اقتدار کی جگہ دستور اور قانون کی حکمرانی، خارجہ پالیسی اور نام نہاد دہشت گردی کے خلاف جنگ کے باب میں امریکا کی کاسہ لیسی ترک کر کے آزاد اور پاکستانی مفادات پر بنی پالیسی اختیار کرے۔ اسی طرح کشمیر کے

سلسلے میں، ملک کی نظریاتی شناخت اور کردار کے باب میں، اور معاشری اور مالیاتی میدانوں میں مشرف کی پالیسیوں کی جگہ ہم نئی پالیسیوں کے خواہش مند ہیں جو عوام کی خواہشات اور حقیقی ضروریات کے مطابق اور ملک و قوم کے مقاصد کے حصول اور مفادات کے تحفظ کا ذریعہ بنیں۔ انتخاب کا پیغام پالیسیوں میں تسلسل نہیں، تبدیلی اور بنیادی تبدیلی کا تھا اور ہے۔

سوم: ان انتخابی نتائج کا یہ پہلو بہت واضح ہے کہ عوام نے کسی ایک پارٹی کو حکمرانی کا مکمل اختیار نہیں دیا۔ پہنچ پارٹی سب سے بڑی پارٹی کی حیثیت سے ضرور سامنے آئی مگر اسے ۳۰ فنی صدور وٹ اور اسمبلی میں ۳۳ فنی صد نشستیں حاصل ہوئی ہیں۔ اس کا تقاضا ہے کہ وہ اقتدار پر اپنی اجارہ داری قائم کرنے کے بجائے حقیقی شرکت اقتدار کا راستہ اختیار کرے اور اولین توجہ ان مشترک مقاصد اور اہداف کو دے جو تمam جماعتوں اور خصوصیت سے دو بڑی جماعتوں کے منشور اور عوامی وعدوں میں مرکزی اہمیت رکھتے ہیں۔

درپیش چیلنچ

اس سلسلے میں بیانی جمہوریت سرفہرست ہے۔ اس بیان میں جو بڑی بنیادی باتیں طے کی گئی ہیں ان میں سے اہم ترین یہ ہیں:

۱- دستور کی اس شکل میں بحالی جو ۱۱ اکتوبر ۱۹۹۹ء کو تھی، جس کا مرکزی نکتہ پاریمانی نظام کی اپنی اصل شکل میں بحالی اور پاریمنٹ کی بالادستی اور وزیراعظم اور کابینہ کو ان اختیارات کی منتقلی ہے جو آمراہ دور میں صدر نے حاصل کر لیے تھے شامل (۵۸) نی کی تنسیخ اور سربراہان فوج اور گورزوں کے تقرر کے اختیارات۔

۲- عدالیہ کی مکمل آزادی اور جوگوں کی تقری اور معزولی کا ایسا نظام جو شفاف ہو۔

۳- دستور کے فریم ورک میں ایک دوسرے کے لیے بیو اور جینے دؤ کے اصول پر حکمرانی کے اصول و آداب کا احترام اور کسی فوجی آمر کا ساتھ نہ دینے کا عہد۔

۴- انتقام کی سیاست کا خاتمه اور احساب کے ایک ایسے نظام کا قیام جو بے لگ ہو، قابل اعتماد ہو اور شفاف ہو۔

۵- آزاد ایکشن کیمین کا قیام۔

۶۔ وزیر اعظم اور وزراء اعلیٰ پر دو مدت کی تحدید کا خاتمه۔

۷۔ کارگل کے سانچے کی آزادی کی تحقیق۔

۸۔ قومی سلامتی کو نسل کا خاتمه اور کابینہ کی دفاعی کمیٹی کا احیا۔

یثاق جمہوریت کے ان آٹھ نکات کے ساتھ کم از کم پانچ مرید ایشو ہیں جو اس کے بعد زیادہ اہمیت کے حامل ہوئے اور جن پر قومی اتفاق کا اظہار جو لائی ۲۰۰۷ء کے اعلان لندن، اور مارچ ۲۰۰۸ء کے اعلان مری میں کیا گیا تھا، یعنی:

۱۔ ۳ نومبر ۲۰۰۷ء کے غیر دستوری اور ہر اعتبار سے ناجائز اقدام کی نہ ملت اور اس کے تحت نئے ہونے والے اقدامات کی تنتیخ۔ خصوصیت سے سپریم کورٹ اور ہائی کورٹوں کے معزول جوں کی ۳ نومبر ۲۰۰۷ء کی پوزیشن میں بحالمی۔

۲۔ ملک کو جس معاشی اور تووانائی کے بھرمان میں بنتا کر دیا گیا ہے اس سے نجات کی مؤثر کوشش اور عوام کو ریلیف دینے کا اہتمام۔

۳۔ 'دہشت گردی' کے خلاف امریکی جنگ اور پرویز مشرف کے کردار نے جو تباہ کن صورت حال پیدا کر دی ہے، اس سے نجات کی منصوبہ بندی اور پاکستان کے مفادات کی روشنی میں قوت کے استعمال کی جگہ افہام و تفہیم سے سیاسی حل کی کوشش۔

۴۔ بلوچستان اور ملک کے دوسرے علاقوں میں آپریشن جاری ہیں۔ ان کا حاصل تباہی کے سوا کچھ نہیں۔ ان کو فی الفور بند کر کے سیاسی مسائل کا سیاسی حل اور صوبوں کی محرومیوں کے ازالے کی قرار واقعی کوشش اور اس کے لیے متفقہ لائچے عمل کی تشكیل اور اس پر عمل کا نظام کار۔

۵۔ کشمیر کے منٹے پر پرویز مشرف نے جو قلابازیاں کھائی ہیں اور پاکستان کے متفقہ قومی موقف کو جو نقصان پہنچایا ہے اس کی تلافی اور جموں و کشمیر کے مسلمانوں کی تحریک مزاحمت سے یک جہتی۔

یہ وہ ۵ ایشوز ہیں جن کے حل کی طرف پیش رفت کی کسوٹی پر زرداری صاحب اور پیپلز پارٹی کی حکومت کو جانچا اور پرکھا جائے گا۔ یہی اصل چیلنج کے مختلف پہلو ہیں اور قوم یہ توقع رکھتی ہے کہ زبانی جمع خرچ، پروپیگنڈے اور نعرہ بازی کا راستہ ترک کر کے قومی اتفاق راے پیدا کیا

جائے گا اور ان تمام امور کی طرف حقیقی پیش رفت پر ساری توجہ مرکوز کی جائے گی۔

بی پی حکومت کی کارکردگی

گذشتہ ۶ مہینے میں زرداری صاحب کی قیادت میں پیپلز پارٹی کی حکومت نے جس کا کرکردگی کا مظاہرہ کیا ہے وہ خاصا مایوس کن ہے۔ اس کے چند تشویش ناک پہلو یہ ہیں:

۱۔ جن بنیادوں پر مخلوط حکومت قائم ہوئی تھی ان کے بارے میں قول اور عمل کا تضاد تنا و واضح اور نمایاں تھا کہ مخلوط حکومت کا چنان پہلے دن سے مشتبہ تھا اور بالآخر یہی ہوا کہ مسلم لیگ (ن) کو جوں کی بحالی کے مسئلے پر حکومت سے الگ ہونا پڑا۔

۲۔ وعدوں اور سیاسی عہدوں پیمان کے بارے میں زرداری کا سہل انگاری کا رو یہ اور یہ دعویٰ کہ سیاست میں کیے گئے معاهدے قرآن و حدیث نہیں ہوتے اور جب چاہیں ان سے نکلا جاسکتا ہے، ایک اخلاقی جرم ہے۔ اس نے پوری سیاست ہی کو غیر معتبر بنا دیا ہے جس کے نتیجہ میں تمام تعلقات بے اعتبار ہو جاتے ہیں۔

۳۔ ان ۶ مہینوں میں حکومت اور خاص طور سے زرداری صاحب کی سوچ 'تبدیلی' سے زیادہ 'سلسل' کی روشن کاپتا دیتی ہے۔ یہ ۱۸ افروری کے مینڈیٹ سے بے وفائی کارستہ ہے۔ جوں کے معاہلے کو جس طرح اس حکومت نے الجھایا ہے اس نے عدالت کو نظرلوں میں بے وقار کر دیا ہے۔ مشرف نے عدیلہ کے ساتھ جو کچھ کیا، یہ اس سے کچھ بھی مختلف نہیں۔ اس نے باہر سے حملہ کر کے عدیلہ کے ادارے کو تباہ کیا اور زرداری صاحب کے نمائندہ خاص وزیر قانون نے اندر سے سرنگ لگا کر رہی سہی کسر پوری کر دی۔

۴۔ معاشری صورت حال بلاشبہ ورثے میں ملی تھی اور تو انہی کا بحران بھی۔ لیکن ان ۶ ماہ میں حکومت کسی موثر اور بنیادی پالیسی کو لانے میں یکسر ناکام رہی ہے۔ پالیسی پر اس کی گرفت نہیں اور کیفیت یہ ہے کہ ۷

نے ہاتھ بگ پر ہے، نہ پا ہے رکاب میں
اسی 'سلسل' کا نتیجہ ہے کہ عوام کی مشکلات اور خصوصیت سے زراعت اور صنعت، دونوں

اہم شعبوں میں مسائل کا اضافہ ہوا ہے۔

۵- ان ۲ ماہ میں بلوچستان، وزیرستان، باجوڑ اور سوات میں فوجی آپریشن جاری ہیں بلکہ ان میں نمایاں اضافہ ہوا ہے۔ مسائل کا سیاسی حل نکالنے کے وعدے دھرے کے دھرے رہ گئے ہیں۔ ایک طرف پاکستانی فوج اپنے ہی شہریوں پر آگ اور خون کی پارش کر رہی ہے اور دوسری طرف امریکا اور بھی بے باک ہو کر ہماری سرحدوں کی کھلی خلاف ورزیاں کر رہا ہے اور شرپسندوں کے نام پر عام شہریوں کو بے دردی سے ہلاک کر رہا ہے۔ ۲۰۰۲ء سے ۲۰۰۷ء تک مشرف کے دور میں امریکا نے ۳۲ بار ہماری سرحدات کی خلاف ورزی کی تو ان ۶ میں ۲۳ بار امریکا نے حملے کیے اور ۳ ستمبر ۲۰۰۸ء کا حملہ تو برملا اعلان جنگ کے متراوٹ تھا کہ امریکی ہیلی کاپروں نے پاکستانی سرحد پر اپنی فوجیں اتاریں اور عروتوں اور بچوں سمیت وہ درجنوں معصوم انسانوں کو شہید کر کے پورے طمطراق سے واپس چلے گئے۔ نیویارک ٹائمز کی روپورٹ کے مطابق یہ سب صدر بیش کے واضح احکامات اور direct action in Pakistan territory (پاکستانی علاقے میں راست اقدام) کی پالیسی کے مطابق ہوا۔ ستم یہ ہے کہ جس دن ایڈ مرل مولن اسلام آباد میں وزیرِ اعظم کو یہ یقین دہانی کر رہے تھے کہ پاکستانی حکومت کا احترام کیا جائے گا، اسی وقت احترام کا جو طریقہ اختیار کیا گیا وہ ہیلی کاپروں اور بغیر پائلٹ کے جہاز، ڈرون (drone) سے حملہ تھا جس میں ایک ہی ہلے میں معصوم انسان شہید ہو گئے۔

یہ ہے وہ لپس منظر جس میں زرداری صاحب نے صدارت کی ذمہ داری سنبھالی ہے اور وزیرِ اعظم صاحب اور خود زرداری صاحب کے چند دن پہلے کے اس اعلان کے بعد سنبھالی ہے کہ آئندہ صدر غیر جانب دار فرد ہو گا جو وفاق کی علامت ہو گا۔

بحران سے نکلنے کی راہ

بہر حال اب ہم ان کو حالات کی عین کا احساس دلاتے ہوئے یہ درخواست کرتے ہیں کہ اگر وہ فی الحقيقة اس ملک کی خدمت کرنا چاہتے ہیں اور اسے اپنی تاریخ کے عین ترین بحران سے نکالنے میں مختص ہیں تو درج ذیل اقدام اور اعلانات کا اہتمام کریں تاکہ امید کے لیے بنیاد فراہم ہو۔

- ۱- سب سے پہلے اس امر کا اعلان کریں کہ زندگی کے ہر معاملے میں اور خصوصیت سے سیاست اور ریاست کے تمام امور میں عہدو پیان کی مکمل پاسداری کی جائے گی۔ زندگی کا کاروبار اس اعتماد ہی پر چل سکتا ہے کہ قول وقرار کا پاس کیا جائے اور ہر عہد کو پورا کیا جائے۔
- ۲- زرداری صاحب مفہوم سیاست کی سیاست کی باتیں تو بہت کرتے رہے ہیں لیکن ان کے اولین کارناموں میں اتحادی حکومت کے ایک بڑے فریق سے بعدہ دی اور نتیجتاً اس کی حکومت سے علیحدگی ہے۔ اب پنجاب میں معین جیا لے گورنر کی قیادت میں جو سیاسی دنگل مرتب کیا جا رہا ہے وہ جیو اور جینے دو والی سیاست کو دفن کر دے گا۔ اس سے یقیناً تصادم کی سیاست پروان چڑھے گی جو ملک کے لیے اور خود حکمرانوں کے لیے تباہ کن ہو گا۔ اس سے احتراز کیا جائے اور دستور اور قانون کے دائرے میں خود بھی رہا جائے اور دوسروں کو بھی ان کا حق دیا جائے۔
- ۳- زرداری صاحب کو پیپلز پارٹی کے تمام سیاسی اور انتظامی امور سے لائق ہو کر صدارت کے عہدے کو پارٹی سیاست میں ملوث ہونے سے بچانا چاہیے۔ اس کے لیے شریک چیئرمین کے عہدے سے فوری طور پر مستغفل ہونا ضروری ہے۔
- ۴- زرداری صاحب نے جو ذمہ داری سنبھالی ہے، اس کا تقاضا ہے کہ اپنی ذات سے متعلق دو امور کے بارے میں وہ تمام حقوق قوم کے سامنے رکھیں اور اپنی پوزیشن واضح کریں۔ ہم ذاتی امور کے احترام اور بھی اور شخصی معاملات کے حق کے قائل ہیں لیکن جب کوئی شخص پہلک ذمہ داری قبول کرتا ہے تو پھر ذاتی زندگی کے مختلف پہلوؤں کی حساب داری بھی کرنا پڑتی ہے۔ اس لحاظ سے ضروری ہے کہ وہ اپنی بے گناہی کے ثبوت کے لیے کسی بدنام زمانہ این آراء کا سہارا نہ لیں بلکہ کھل کر شفاف انداز میں قوم کو اعتماد میں لیں اور بیشاق جمہوریت میں طے کردہ اصولوں پر مبنی کوئی نظام قائم کر کے ان شکوک و شبہات کو دور کریں جو ملک اور ملک کے باہر موجود ہیں۔

دو شکوک

پہلی بات کا تعلق ان میڈیا کلر پورٹوں سے ہے جو بار بار وہ عدالت میں حاضر نہ ہونے کے سبب کے طور پر اپنی ذمہ داری پر اپنے کیلوں کے ذریعے بھجواتے رہے ہیں اور جواب انگلستان

کے اخبار Financial Times میں شائع ہونے کے بعد پلک پر اپرٹی بن چکی ہیں۔ دو ہی امکانات ہیں۔ اگر یہ رپورٹیں صحیح ہیں تو دستور کی واضح دفعات کی روشنی میں قوم کو یہ جانے کا حق ہے کہ اب وہ ان عوارض سے نجات پا سکے ہیں جو ان رپورٹوں کی ترسیل کے زمانے میں ان کو لاحق تھے اور جو ایک شخص کو کسی بھی کلیدی مقام کے لیے نااہل بنادیتے ہیں۔ اور اگر یہ رپورٹیں درست نہیں تھیں اور محض عدالت میں حاضری سے بچنے کے لیے دی گئیں تو یہ عدالت کے سامنے غلط بیان اور دروغ حلقوں کے زمرے میں آتی ہیں۔ جو سیاست اور قانون دونوں کی نگاہ میں بہت بڑا جرم ہے۔ امریکا کے دستور کے تحت تو صدر مملکت کی معزولی صرف دروغ حلقوں کی بنیاد پر ہو سکتی ہے۔ یہ معاملہ محض ایک صحافتی افشاء راز کا نہیں، اس کے بڑے اہم دستوری، قانونی، سیاسی اور اخلاقی مضرات ہیں اور زرداری صاحب کو اسے نظر انداز نہیں کرنا چاہیے۔

دوسری مسئلہ ان پر مالی کرپشن، منی لائنڈرینگ اور اختیارات کے غلط استعمال کا ہے۔ بلاشبہ کسی عدالت میں الزامات ثابت نہیں ہوئے لیکن یہ بھی ایک حقیقت ہے کہ الزامات بظاہر بالکل ہے بنیاد نہیں۔ سوئزرلینڈ کے پرازی کیوشن مج نے خود کہا ہے کہ الزامات میں بہت کچھ موجود ہے اور کیس کے واپس لیے جانے سے اسے بہت مایوسی ہوئی ہے۔ انٹرنیٹ پر جو تفصیلات موجود ہیں، ان کے عام ہو جانے کے بعد ضروری ہے کہ متعلقہ افراد اپنی پاک دامتی ثابت کریں۔ اس لیے بھی کہ مسل پر یہ تمام معلومات موجود ہیں کہتنی بار اتنا کی درخواستیں زرداری صاحب اور ان کے وکلا کی طرف سے آئی ہیں اور عدالتی عمل کو مدعی اور مدعا علیہ دونوں نے اپنے اپنے مقاصد کے لیے استعمال کیا ہے۔

دو قطعی الزام

دو چیزیں ایسی ہیں جن کا جواب ضروری ہے۔ سویز بانک میں ۶۰ ملین ڈالر کی رقم جس کو اب پاکستانی حکومت نے واگزار کرایا ہے اور جس کے فائدہ اٹھانے والے (beneficiary) زرداری صاحب ہیں، وہ کہاں سے آئی۔ یہ رقم تو ایک حقیقت ہے۔ زرداری صاحب نے آسمبلی اور سینیٹ کا ممبر بنتے وقت اپنے جن اٹاؤں کا اعلان کیا تھا ان میں اس کا کوئی ذکر نہیں۔ انھیں قوم کو

ہتنا چاہیے کہ یہ رقم کہاں سے آئی اور کس طرح اس پر ان کا حق ثابت ہوتا ہے۔ دوسرا مسئلہ انگلستان کے سرے محل کا ہے۔ اس کے بارے میں زرداری صاحب نے بلک اعلان کیا تھا کہ ان کا اس سے کوئی تعلق نہیں۔ محترمہ بنے نظیر صاحب نے اسمبلی کے اندر اس سے اپنی اور اپنے خاندان کی برأت کا اعلان کیا تھا۔ اب زرداری صاحب اسی سرے محل کی نیلامی سے حاصل ہونے والی رقم کا دعویٰ کر رہے ہیں۔ اگر ان کا اب کا دعویٰ صحیح ہے تو جو اعلان انھوں نے اور محترمہ بنے نظیر صاحب نے اسمبلی اور سینیٹ میں کھلم کھلا کیا تھا اس کی حقیقت کیا ہے؟

لیکن معاملہ ماضی سے زیادہ مستقبل کا ہے۔ صدارت کا عہدہ ایک نازک عہدہ ہے۔ امریکا کے صدر کو بھی ذمہ داری سننچا لئے ہی اپنی تمام دولت کا اعلان کرنا ہوتا ہے اور صدارت کے دوران وہ اپنے کسی کاروباری اور آمدنی والے کام کو ہاتھ نہیں لگا سکتا بلکہ اس کی ساری دولت ولایت (wardship) کے تحت ہوتی ہے۔ زرداری صاحب کے لیے بھی باعزت طریقہ یہی ہے کہ وہ اپنی دولت کا اعلان کریں، جو قوم پہلے اعلان نہیں کی گئیں، ان کے بارے میں ذریعہ آمدنی بتائیں اور یہ بھی بتائیں کہ کس پر کتنا نیکس دیا گیا ہے۔ اور پھر اپنے دولت صدارت کے لیے کاروباری معاملات سے قطع تعلق کریں۔ جب تک سیاست میں یہ روایت قائم نہیں ہوتی، ملک سے کرپشن کا خاتمه ممکن نہیں۔

خلقِ خدا کیا کہتی ہے

زرداری صاحب کو ان حالات کا جرأت سے سامنا کرنا چاہیے۔ ملک کے اندر بڑے بیانے پر لوگوں کے ذہنوں میں شکوک و شہابت پائے جاتے ہیں۔ بیرونی دنیا میں بھی ملک کی اور خود ان کی عزت کی حفاظت کے لیے یہ ضروری ہے۔ دنیا بھر میں شائع ہونے والے مضامین اور اداریوں کا اگر جائزہ لیا جائے تو ۹۰ فیصد نے ان امور کا ذکر کیا ہے اور انھیں محض یہ کہہ کر ختم نہیں کیا جاسکتا کہ این آراء کے لئے جل سے اشان کے بعد سب پاک ہو گیا ہے۔ صرف دو اقتباس ثائیں میگزین اور اکاؤنٹس سے ہم اس بات کی تائید میں پیش کر رہے ہیں کہ یہ اب مردہ اور ختم شدہ مسئلہ (dead and closed issue) نہیں جیسا کہ فاروق نائیک صاحب فرماتے ہیں

بلکہ ملک کے اندر اور ملک سے باہر ایک تروتازہ اور زیر بحث (live and under discussion) مسئلہ ہے۔ اس لیے اس کا سامنا کجھے۔ ذاتی عزت اور قومی مفادات دونوں کا بھی تقاضا ہے۔ نائم لکھتا ہے:

پاکستان کی صدارت تک زرداری کے عروج کی کہانی سنڈر بیلا کی روایتی کہانی کی طرح معلوم ہوتی ہے جس میں ما فیا کی سنسنی کا غصر شامل ہو گیا ہے۔ زرداری کی ہمیشہ ایک چکر باز ہونے کی شہرت رہی ہے۔ بے نظیر کے دوسرے دور میں جب وہ وزیر سرمایہ کاری تھے کمیشنوں میں سے خفیہ وصولی کے ایکٹنڈلوں میں مبینہ طور پر ملوث ہونے نے ان کو مسٹر ٹین پرسٹ کا لقب عطا کر دیا تھا۔ نواز شریف اور پرویز مشرف نے ان کے خلاف منی لانڈرنگ اور کرپشن کے مقدمات برطانیہ، اپیلن اور سویٹزرلینڈ میں چلائے۔ گذشتہ برس پرویز مشرف کی ایک متنازع ایمنسٹی ڈیل کے بعد یہ تمام الزامات ختم کر دیے گئے۔ زرداری کا موقف ہے کہ تمام الزامات کی بنیاد سیاسی تھی، تاہم ان کی ساکھ کے بارے میں شبہ باقی ہے۔ زرداری کو اپنے ماضی کے بارے میں پائے جانے والے شکوہ و شہہات پر قابو پانا ہو گا۔

اکانو مسٹ نے زرداری کے صدر منتخب ہونے پر ادارتی نوٹ میں یوں لکھا:

۹ ستمبر کو جب زرداری صدر پاکستان کی حیثیت سے اپنا حلف اٹھا رہے تھے تو ان کے سر پر تین ساییے منڈلار ہے تھے: ایک، معیشت ایک، بحرانی کیفیت میں ہے، دوسرے مقامی طالبان کے خلاف جنگ کی صورت حال خراب ہے، اور تیسرا زرداری خود کو اپنی اس شہرت سے جدا نہیں کر سکے جو انھیں اپنی مرحومہ بیوی بے نظیر بھٹو کے دور میں مسٹر ٹین پرسٹ کی ملی تھی: ایک ایسا آدمی جو ملک داشمندی سے چلانے میں کم دل چھپی رکھتا ہے، بہ نسبت اس کو لائق کے ساتھ لوٹنے میں۔ (اکانو مسٹ، ۱۳ ستمبر ۲۰۰۵ء)

ہم یہ سب باتیں پا دل ناخواستہ ضبط تحریر میں لارہے ہیں لیکن اب جس ذمہ داری کے مقام پر زرداری صاحب فائز ہیں، اس کا تقاضا ہے ان تمام امور کو صاف کیا جائے۔ ہم سیاسی

انتقام کو ایک سکین جرم سمجھتے ہیں اور الزام ثابت ہونے سے پہلے کسی بھی شخص کو مجرم قرار دینے کو غلط سمجھتے ہیں لیکن اگر الزامات ہر کہ وہ کسی زبان پر ہوں اور اتنے تسلسل کے ساتھ ہوں، اور کسی کھلے عدالتی عمل کے ذریعے بے گناہی ثابت کیے بغیر مغض سیاسی مفاہموں کی نیاد پر اسے داخل دفتر کر دیا جائے، تو یہ بھی انصاف کے خلاف شہرت کی بھالی ہے۔ اس کے نتیجے میں اچھی شہرت بحال نہیں ہو سکتی۔ انتقام غلط ہے مگر پہلک شخصیات کا احتساب اور انصاف ایک ضروری عمل ہے اور اس سے فرار عزت میں اضافے کا سبب نہیں بن سکتا۔

مسلمان تو یہ احتیاط بھی کرتا ہے کہ ایسا موقع نہ دے کہ اس پر کوئی الزام لگ سکے۔ ہم اسی جذبے سے اس توقع کا اظہار کرتے ہیں کہ سیاسی معاملات، پالیسی کے امور، اداروں کی بھالی اور تقویت اور خارجہ اور داخلہ مسائل کے بارے میں صحیح اقدامات کی فکر کے ساتھ، ذاتی معاملات کے بارے میں ہر شک و شہبے کو دُور کرنا اب زرداری صاحب کی ذمہ داری ہے۔ جو پہلک لائف کارستہ اختیار کرتا ہے اسے ذاتی وفاداری اور پاک دامنی کے چیلنج کا بھی مقابلہ کرنا ہوتا ہے۔

Sir Roy Jenkins نے اپنی مشہور زمانہ کتاب Cabinet Government میں لکھا ہے کہ ایک وزیر کے لیے ہر فن مولا ہونا ضروری نہیں لیکن سب سے ضروری وصف character and integrity (کردار اور دیانت) ہے۔ یہ موجود ہو تو پھر قوم اس قیادت پر پورا اعتماد کر سکتی ہے اور علم و تجربے کی کمی مشاورت اور معاونت سے پوری کی جاسکتی ہے۔ لیکن اگر کردار خام ہوا اور دیانت مفقود یا مشتبہ ہو تو پھر نظام حکومت چلانا محال ہے۔

کیا ہم توقع کریں کہ صدارت کا حلف لینے کے بعد قوم کو ایک ایسے آصف علی زرداری سے معاملہ کرنا ہوگا جو ماضی کے تصور سے مختلف ہوگا، جو مستقبل کے چیلنجوں کا مقابلہ ایک اچھی شہرت والے انسان کے طور پر کرے گا۔ ہماری دعا ہے کہ ملک و قوم کو ایوب، یحییٰ، ضیا اور مشرف سے نجات ملے اور جو مثال باباے قوم قائد عظیم محمد علی جناح نے قائم کی، اس کا احیا ہو۔

(کتابچہ دستیاب ہے، قیمت: ۸ روپے۔ سیکٹر پر رعایت، منتشرات، لاہور)